

கலைஞர்  
100  
1924 - 2024

# முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 238 - திருவள்ளூர் ஆண்டு 2057 - பங்குனி 26 - வியாழக்கிழமை 09 ஏப்ரல் 2026 - திருச்சி ★★ 16 பக்கங்கள் Established: 10.8.1942 - Volume: 84 - Issue 238 : Thiruvalluvar Year - 2057 - Pangueni 26 - Thursday 09 April 2026 - Trichy ★★ 16 Pages ₹ 5.00

## 'திராவிட மாடல்' ஆட்சியில்

# இந்தியாவிலேயே தொழில்துறையில் தமிழ்நாடு முதலிடம்!

## புள்ளிவிவர ஆதாரத்துடன் ரிசர்வ் வங்கி அறிக்கை!

சென்னை, ஏப். 9 - திராவிட நாயகர் மு.க.ஸ்டாலின் அவர்களின் திராவிட மாடல் ஆட்சியில் தொழிற்சாலைகளில் ரூ. 9 லட்சத்து 65 ஆயிரத்து 378 கோடி மதிப்புடைய பொருள்களை உற்பத்தி செய்து இந்திய மாநிலங்களில் தமிழ்நாடு முதலிடம் பெற்று சாதனை படைத்துள்ளது. 2019-2020 ஆம் ஆண்டு எடப்பாடி பழனிசாமியின் அ.தி.மு.க ஆட்சியில் தொழிற்சாலைகளில் ரூ. 5 லட்சத்து 28 ஆயிரத்து 581 கோடி மதிப்புடைய பொருள்கள் மட்டுமே உற்பத்தியானது. திராவிட மாடல் ஆட்சியின் ஐந்து ஆண்டுகளில் தொழில் உற்பத்தி 82.6 சதவீத அசுர வளர்ச்சி யடைந்துள்ளது என இந்திய ரிசர்வ் வங்கி வெளியிட்டுள்ள 2024 - 2025 ஆம் ஆண்டுக்கான புள்ளி விவரங்களில் திராவிட மாடல் அரசின் இச்சாதனையை பறைசாற்றியுள்ளது.

2021இல் திராவிட மாடல் அரசு அமைந்த பிறகு திராவிட நாயகர் மு.க.ஸ்டாலின் அவர்கள் தமிழ்நாட்டின் தொழில் வளர்ச்சிக்கும், இளைஞர்கள், மகளிர் ஆகியோரின் வேலைவாய்ப்புகளை அதிகம் உருவாக்கும் நோக்கிலும் பல்வேறு புதுமையான முயற்சிகளை மேற்கொண்டார்கள்.

தமிழ்நாட்டிலும் வெளிநாடுகளிலும் தொழில் முகவர் மாநாடுகள்!

தமிழ்நாட்டில் தொழில் முதலீட்டாளர்களுக்கு ஊக்கமளிக்கும் வகையில் பல்வேறு சலுகைகளை வழங்கி தொழில் தொடங்கி ஊக்கமளிக்கத் தொடங்கினார்கள். தமிழ்நாட்டில் சென்னை, கோவை, தூத்துக்குடி

மதுரை, கிருஷ்ணகிரி முதலிய பல்வேறு இடங்களில் முதலீட்டாளர் மாநாடுகளை நடத்தினார்கள்.

தமிழ்நாட்டில் மட்டுமல்லாமல், வெளிநாடுகளில் குறிப்பாக சிங்கப்பூர், மலேசியா, அரபு நாடுகள், ஜப்பான், அமெரிக்கா, இங்கிலாந்து, ஸ்பெயின் முதலிய நாடுகளுக்கும் சென்று முதலீட்டாளர் மாநாடுகளை நடத்தி, புதிய தொழிற்சாலைகள் தொடங்குவதற்குத் தேவையான நில வசதிகள், உட்பட அனைத்துதையும் திராவிட மாடல் அரசு வழங்கும் அத்துடன், அறிவும் ஆற்றலும் நிறைந்த கல்வி, தொழில்நுட்பத்தில் சிறந்த மனித வளமும் தமிழ்நாட்டில் நிறைய உள்ளன என்பதை எடுத்துக் கூறி தொழில் தொடங்க வருமாறு அழைப்பு விடுத்தார்கள்.

மு.க.ஸ்டாலின் அவர்களின் கடுமையான உழைப்பின் பயனாக, கடந்த 5 ஆண்டுகளில் தமிழ்நாட்டில் மட்டுமல்லாமல் பல்வேறு நாடுகளின் தொழில் முகவர்களுடன் 1176 புரிந்துணர்வு ஒப்பந்தங்கள் மேற்கொள்ளப்பட்டு 12.16 லட்சம் கோடி ரூபாய் உறுதியளிக்கப்பட்ட முதலீடுகள் ஈர்க்கப்பட்டு புதிய தொழில்கள் தொடங்குவதற்கான வாய்ப்புகள் பெருகி 100க்கும் மேற்பட்ட புதிய தொழிற்சாலைகள் தொடங்கப்பட்டுள்ளன. 36 லட்சம் இளைஞர்களுக்கும், மகளிர்க்கும் புதிய வேலை வாய்ப்புகள் உறுதி செய்யப்பட்டுள்ளன.

தொழிற்சாலைகளின் உற்பத்திகள், வெளிநாடுகளுக்கு ஏற்றுமதி செய்யப்பட்டு; இந்திய ஏற்றுமதியில் தமிழ்நாடு முதலிடம்



என ஒன்றிய அரசு சான்று வழங்கியுள்ளது.

இந்நிலையில் ஒன்றிய அரசின் ரிசர்வ் வங்கி 2024 - 2025 ஆம் ஆண்டுக்கான தொழில் உற்பத்தி மதிப்பீடுகளை அண்மையில் வெளியிட்டு இந்தியாவின் தொழில் துறைத் தலைவனாகத் தமிழ்நாடு நிகழ்த்தியுள்ள ஒரு வரலாற்றுச் சாதனையைப் பறைசாற்றியுள்ளது! இந்தியாவின் தொழில் வரைபடத்தில், தமிழ்நாடு 2024 - 25ஆம் நிதியாண்டிற்கான தமிழ்நாட்டின் தொழில்துறை உற்பத்தி மொத்த மதிப்பு ரூ. 9 லட்சத்து 65 ஆயிரத்து 3.78 கோடி, இதன்மூலம் இந்தியாவிலேயே தமிழ்நாடு முதலிடத்தைப் பிடித்துள்ளது.

அ.தி.மு.க ஆட்சியில் தொழிற்சாலைகளில் ரூ. 5 லட்சத்து 28 ஆயிரத்து 581

86 கோடி மதிப்புடைய பொருள்களை மட்டுமே உற்பத்தி செய்துள்ளதாகவும் தெரிவிக்கப்பட்டுள்ளது.

எப்போதும் எதிலும் குஜராத் மாடல் என்று பெருமையடித்துக் கொள்ளும் குஜராத் மாநிலத்தில் தொழிற்சாலை உற்பத்தி மதிப்பு மிகமிகக் குறைவு என்பதால் இந்தப் புள்ளி விவரங்களில் சுடக்காட்டப்பட வில்லை போலும். ஆனால்.


மகாராட்டிர மாநிலத்தில் ரூ. 9,50,569,23 கோடி, உத்தரபிரதேச மாநிலத்தில் ரூ. 7,34,898,64 கோடி, ராஜஸ்தான் மாநிலத்தில் ரூ. 4,26,472.1 கோடி, மத்தியபிரதேச மாநிலத்தில் ரூ. 3,19,839.03 கோடி

என பி.ஜே.டி. ஆளுகின்ற மற்ற எல்லா மாநிலங்களையும் பின்னுக்குத் தள்ளி தொழிற்சாலை உற்பத்தியில் இந்தியாவில் தமிழ்நாடு முதலிடம் என்னும் மகத்தான சாதனை நிகழ்த்தப்பட்டுள்ளது.

இந்த மாபெரும் சாதனைக்கு திராவிட மாடல் ஆட்சியின் நாயகர் மு.க.ஸ்டாலின் அவர்களே முக்கிய காரணம் என்பது அதிகாரபூர்வமாக நிரூபணம் ஆகியுள்ளது.

திராவிட மாடல் ஆட்சியில் அசுர வேக வளர்ச்சி!

கடந்த 2019-20ஆம் ஆண்டில் ரூ. 5.28 லட்சம் கோடியாக இருந்த தொழில் துறை உற்பத்தி மதிப்பு, இன்று இந்த உச்சத்தை எட்டியிருப்பது வெறும் எண்கள் அல்ல; இது தமிழகத்தின் அசுர வளர்ச்சியின் அடையாளம். இந்த குறுகிய காலத்தில் மாநிலம் எட்டியுள்ள 82.6% வளர்ச்சி.



தமிழகத்தின் வலுவான தொழில்துறை கட்டமைப்பு, தொலைநோக்குக் கொண்ட அரசு கொள்கைகள் மற்றும் உற்பத்தித் துறையில் தமிழ்நாடு கொண்டுள்ள மேலாதிக்கத்தைப் பறைசாற்றியுள்ளது

நிலையான வளர்ச்சி - நீடிக்கும் பெருமை!

மற்ற மாநிலங்கள் ஏற்ற இறக்கங்களைச் சந்தித்தாலும், மு.க.ஸ்டாலின் அவர்களின் தொலைநோக்கு திட்டங்களால் தமிழ்நாடு தனது சீரான மற்றும் நிலையான செயல்பாட்டின் மூலம் (Consistent Performance) இந்த வெற்றியை வசப்படுத்தியுள்ளது. இது வெறும் பொருளாதார உயர்வு மட்டுமல்ல; உலகத்தரம் வாய்ந்த உற்பத்தி மையமாகத் தமிழ்நாடு மாறியிருப்பதன் நிதர்சனமான உண்மையாகும்.

### மதுரை மெட்ரோ திட்டம்:

## 'பிளாக்மெயில்' செய்யும் பா.ஜ.க. முதலமைச்சர்!

### முதல்வர் மு.க.ஸ்டாலின் கண்டனம்!

சென்னை, ஏப். 9 - மதுரைக்கு மெட்ரோ திட்டம் வரவேண்டும் என்றால் பா.ஜ.க.வைச் சேர்ந்தவரை சட்டமன்ற உறுப்பினராக தேர்ந்தெடுக்க வேண்டும் என்று 'பிளாக்மெயில்' செய்யும் மகாராஷ்டிர முதலமைச்சருக்கு முதல்வர் மு.க.ஸ்டாலின் அவர்கள் கண்டனம் தெரிவித்து, சமூக வலை தளத்தில் பதிவிட்டுள்ளார்.

அவரது சமூக வலைதளப் பதிவு வருமாறு:-

பா.ஜ.க. MLAவைத் தேர்ந்தெடுத்தால்தான் மதுரைக்கு

மெட்ரோ தருவோம் என்று பேரம் பேசுவதும், பிளாக்மெயில் செய்வதும்தான் மகாராஷ்டிர முதலமைச்சரின் வேலையா? அரசியலமைப்பின் மீது உறுதிமொழி ஏற்ற ஒரு முதலமைச்சர், எதிர்க்கட்சி ஆளும் மாநிலத்தில் வந்து இப்படி பேசுவதற்கு வெட்கப்பட வேண்டும்.

நீதி ஒதுக்கீட்டில் ஒன்றிய அரசின் புறக்கணிப்பை மீறி, தமிழ்நாடு அரசு நிறைவேற்றி வரும் சாதனைத் திட்டங்கள் எத்தனை என்று அவருக்குத்

தெரியுமா? தெரியாவிட்டால் கேட்டுத் தெரிந்துகொண்டு பேச வேண்டும்.

புள் எஞ்சின் என்று நீங்கள் பீற்றுமீட்டர் டப்பா எஞ்சின் மாநிலங்களையும் தாண்டி. #DravidianModel ஆளும் தமிழ்நாடுதான் Double Digit பொருளாதார வளர்ச்சியைச் சாதித்துள்ளது என்பது நினைவில் இருக்கட்டும்.

இவ்வாறு முதலமைச்சர் மு.க.ஸ்டாலின் அவர்கள் சமூக வலைதளத்தில் பதிவிட்டுள்ளார்.

### எங்கும் ஆட்சிக்கு ஆதரவான அலை வீசுகிறது!

## உதிப்பது உதயசூரியன்தான்: சீர்காழியில் ஒலித்த மக்களின் குரல்!

### முதல்வர் மு.க.ஸ்டாலின் 'டிவிட்டர்' பதிவில் நெகிழ்ச்சி!

சென்னை, ஏப். 9 - "எங்கும் ஆட்சிக்கு ஆதரவான அலை வீசுகிறது. உதிப்பது உதயசூரியன் தான். சீர்காழியில் ஒலித்த மக்களின் குரல்" என்று முதல்வர் மு.க.ஸ்டாலின் தெரிவித்துள்ளார்.

இது குறித்து முதல்வர் மு.க.ஸ்டாலின் அவர்களின் டிவிட்டர் பதிவு வருமாறு:-

அண்ணன் வைகோ அவர்களின் ஆதரவு பெற்ற ம.தி.மு.க.

வேட்பாளர் செந்தில் செல்வன் அவர்களுக்கு ஆதரவாக இன்று காலை ஒன்றரை மணி நேரம் சீர்காழியின் வீதிகளில் உதயசூரியன் சின்னத்துக்கு வாக்கு சேகரித்தேன்.

எங்கும் திராவிட மாடல் ஆட்சிக்கு ஆதரவான அலை வீசுகிறது.

திராவிட மாடல் அரசின் திட்டங்களை நான் கூறுவதற்கு முன், மக்களே என்னிடம் சொல்லி

மகிழ்கிறார்கள். சீர்காழியிலேயே அவரவர் பகுதிகளில் எத்தனை திட்டங்கள் நிறைவேற்றப்பட்டுள்ளன என என்னை உரிமையோடு நிறுத்திச் சொல்கிறார்கள்.

இதைவிட வேறென்ன வேண்டும்! மீண்டும் கழக ஆட்சியே! #வெல்வோம்\_ஒன்றாக!

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.



# டெல்லி பாதுஷாக்களின் தலையாட்டிகளைப் புறக்கணிப்போம்! தமிழர்கள் தலை நிமிரப் பாடுபடும் ஸ்டாலின் தரப்பை வலுப்படுத்துவோம்!

